

राष्ट्रपति-सेना प्रमुख

प्रमुख रक्षा अध्यक्ष जनरल अनिल चौहान, सेना प्रमुख जनरल उपेंद्र द्विवेदी, वायु सेना प्रमुख एयर चीफ मार्शल ए पी सिंह और नौसेना प्रमुख एडमिरल दिनेश के त्रिपाठी ने आज राष्ट्रपति द्रौपदी मुर्मु से मुलाकात कर उन्हें ऑपरेशन सिंदूर के बारे में जानकारी दी। सोशल मीडिया पोस्ट में राष्ट्रपति ने आतंकवाद के विरुद्ध भारत की उल्लेखनीय सफल प्रतिक्रिया के लिए भारतीय सशस्त्र बलों की वीरता और समर्पण की सराहना की।

सीजेआई गवई-शपथ

न्यायमूर्ति भूषण रामकृष्ण गवई ने आज भारत के 52वें मुख्य न्यायाधीश के रूप में शपथ ग्रहण की। राष्ट्रपति द्रौपदी मुर्मु ने आज सुबह राष्ट्रपति भवन में एक विशेष समारोह में न्यायमूर्ति गवई को पद का शपथ दिलाई। न्यायमूर्ति बी. आर. गवई ने न्यायमूर्ति संजीव खन्ना का स्थान लिया है। जिनका कल कार्यकाल समाप्त हो गया था। इस समारोह में उपराष्ट्रपति जगदीप धनखड़, प्रधानमंत्री नरेंद्र मोदी, कई केंद्रीय मंत्रियों, और सर्वोच्च न्यायालय के न्यायाधीशों सहित कई गणमान्य उपस्थित थे।

मुख्यमंत्री-बेंगलुरु दौरा

प्रदेश में औद्योगिक निवेश को नई ऊंचाई देने के लिए मुख्यमंत्री डॉ. मोहन यादव आज बेंगलुरु में सीइन्वेस्ट इन एमपीसी सत्र में शामिल होंगे। वे वहां भारत अर्थ मूवर्स लिमिटेड परिसर का भ्रमण करेंगे। मुख्यमंत्री डॉ. यादव, 'इन्वेस्टमेंट अपॉर्च्युनिटीज इन मध्यप्रदेश' विषय पर आयोजित इन्टरैक्टिव सेशन को संबोधित करेंगे। मुख्यमंत्री डॉ. यादव मेट्रो कोच लोकार्पण और टेस्ट राइड में सम्मिलित होंगे। इसके उपरांत वे इंटीग्रेटेड डिज़ाइन सेंटर का भ्रमण करेंगे और भारत अर्थ मूवर्स लिमिटेड के भोपाल संयंत्र पर प्रस्तुति देखेंगे। बेंगलुरु जाने से पहले पत्रकारों से बात करते हुए मुख्यमंत्री ने कहा कि प्रदेश की सरकार युवा और गरीबों के लिए अलग-अलग क्षेत्रों में काम कर रही है।

ऑपरेशन सिंदूर/तिरंगा यात्रा

ऑपरेशन सिंदूर की सफलता के बाद भारतीय जनता पार्टी देश में तिरंगा यात्रा का आयोजन कर रही है। इसके लिए प्रदेश में भी तैयारियां जारी हैं। रतलाम में 15 मई को निकलने वाली तिरंगा रक्षी में सभी समाज, संस्थाओं और प्रमुख लोगों सहित आम जन को आमंत्रण दिया जा रहा है। तिरंगा रक्षी के संयोजक पूर्व महापौर शैलेन्द्र डागा ने बताया कि देश की सुरक्षा में दिन-रात एक करने वाले जाबाजों की होसला अफजाई और आत्मबल बढ़ाने के लिए राष्ट्रीय नागरिक सुरक्षा मंच ने तिरंगा रक्षी आयोजित की है। इसका समापन भारत माता की भव्य आरती के साथ किया जाएगा।

मौसम

प्रदेश में इन दिनों मौसम का मिजाज बदला हुआ है। प्रदेश में आंधी-बारिश का दौर जारी है। दिन में जहां तीखी धूप और उमस लोगों को परेशान कर रही है। तो वहीं दोपहर बाद बादल छाने और कहीं छिटपुट तो कहीं तेज बारिश हो रही है। मौसम विभाग का कहना है कि 17 मई तक कई जिलों में तेज आंधी चलने और बारिश की संभावना है। मानसून की शुरुआत 15 जून को हो सकती है।

समाचार संक्षेप

1. शिवपुरी जिले में खेल एवं युवक कल्याण विभाग द्वारा ग्रीष्मकालीन खेल प्रशिक्षण शिविर समर कैंप 15 जून तक आयोजित होंगे किया जा रहा है
2. खंडवा कलेक्टर ऋषभ गुप्ता ने सोशल मीडिया पर भ्रामक व अपुष्ट पोस्ट के संदर्भ में भारतीय नागरिक सुरक्षा संहिता की धारा 163 के अंतर्गत प्रतिबंधात्मक आदेश जारी किया है।
3. आगरमालवा पुलिस अधीक्षक विनोद कुमार सिंह ने कल जनसुनवाई के दौरान सीएम हेल्पलाइन के प्रकरणों का समाधान कर उन्हें पोर्टल पर बंद करवाया
4. मध्य प्रदेश हज के हज यात्रियों की सुविधा व तत्काल सहायता के लिए मध्यप्रदेश राज्य हज कमेटी में 24 घंटे का कॉल सेंटर स्थापित किया गया है जिसके लिए नंबरों 0755-2530-139, के साथ ही 136, 137, 138, 140 पर संपर्क किया जा सकता है।
